

॥ బ్రహ్మ కృత విష్ణుస్తోత్రమ్ ॥

నమామి సర్వం సర్వేశమనంతమజమవ్యయమ్ ।
లోకధామ ధరాధారమప్రకాశమభేదినమ్ ॥ 1 ॥

నారాయణమణీయాంసమశేషాణామణీయసామ్ ।
సమస్తానాం గరిష్ఠం చ భూరాదీనాం గరీయసామ్ ॥ 2 ॥

యత్ర సర్వం యతః సర్వముత్పన్నం మత్పురస్సరమ్ ।
సర్వభూతశ్చ యో దేవః పరాణామపి యః పరః ॥ 3 ॥

పరః పరస్మాత్పురుషోత్పరమాత్మస్వరూపధృక్ ।
యోగిభిశ్చిన్త్యతే యోఽసౌ ముక్తిహేతోర్ముముక్షుభిః ॥ 4 ॥

సత్త్వాదయో న సన్తిశే యత్ర చ ప్రాకృతా గుణాః ।
స శుద్ధః సర్వశుద్ధేభ్యః పుమానాద్యః ప్రసీదతు ॥ 5 ॥

కలాకాష్ఠాముహూర్తాదికాలసూత్రస్య గోచరే ।
యస్య శక్తిర్న శుద్ధస్య స నో విష్ణుః ప్రసీదతు ॥ 6 ॥

ప్రోచ్యతే పరమేశో హి యః శుద్ధోఽప్యపచారతః ।
ప్రసీదతు స నో విష్ణురాత్మా యః సర్వదేహినామ్ ॥ 7 ॥

యః కారణం చ కార్యం చ కారణస్యాపి కారణమ్ ।
కార్యస్యాపి చ యః కార్యం ప్రసీదతు స నో హరిః ॥ 8 ॥

కార్యకార్యస్య యత్కార్యం తత్కార్యస్యాపి యః స్వయమ్ ।
తత్కార్యకార్యభూతో యస్తతశ్చ ప్రణతాః స్మ తమ్ ॥ 9 ॥

॥ ఇతి బ్రహ్మకృత విష్ణుస్తోత్రే నవశ్లోకాః ॥

అథ శ్రీలక్ష్మీస్తోత్రమ్

లోపాముద్రా శ్రియాః పాదౌ ధృత్వా ననామ సాదరం ।
వవందే స్తవనం చక్రే తవ లక్ష్మీ సదా సతీ ॥ 1 ॥

శ్రుణు తత్ స్తవనం యేన స్తావకాః స్యుర్ధనాశ్రయాః ।
నైకసంపత్ సమాయుక్తాః త్వయా ప్రసన్నయేక్షితాః ॥ 2 ॥

శ్రీలోపాముద్రా ఉవాచ -

మాతర్నమామి కమలే పద్మాయతసులోచనే ।

శ్రీవిష్ణుహృత్కమలస్థే విశ్వమాతర్నమోఽస్తు తే ॥ 1 ॥

క్షీరసాగరసత్పుత్రి పద్మగర్భాభసుందరి ।

లక్ష్మీ ప్రసీద సతతం విశ్వమాతర్నమోఽస్తు తే ॥ 2 ॥

మహేంద్రసదనే త్వం శ్రీః రుక్మిణి కృష్ణభామిని ।

చంద్రే జ్యోత్స్నా ప్రభా సూర్యే విశ్వమాతర్నమోఽస్తు తే ॥ 3 ॥

స్మితాననే జగద్ధాత్రి శరణ్యే సుఖవర్ధిని ।

జాతవేదసి దహనే విశ్వమాతర్నమోఽస్తు తే ॥ 4 ॥

బ్రహ్మణీ త్వం సర్జనాసి విష్ణౌ త్వం పోషికా సదా ।

శివో సంహారికా శక్తిః విశ్వమాతర్నమోఽస్తు తే ॥ 5 ॥

త్వయా శూరాగుణీవిజ్ఞా ధన్యామాన్యాకులీనకా ।

కలాశీలకలాపాఢ్యై విశ్వమాతర్నమోఽస్తు తే ॥ 6 ॥

త్వయా గజస్తురంగశ్చ ప్రైణప్తుర్లం సరః సదః ।

దేవో గృహం కణః శ్రేష్ఠా విశ్వమాతర్నమోఽస్తు తే ॥ 7 ॥

త్వయా పక్షీపశుః శయ్యా రత్నం పృథ్వీ నరో వధూః ।

శ్రేష్ఠా శుద్ధా మహాలక్ష్మీ విశ్వమాతర్నమోఽస్తు తే ॥ 8 ॥

లక్ష్మీ శ్రీ కమలే పద్మే రమే పద్మోద్భవే సతి ।

అద్భిజే విష్ణుపత్ని త్వం ప్రసీద సతతం ప్రియే ॥ 9 ॥

ఇతి స్తుతా ప్రసన్నా చ శ్రీరువాచ పతివ్రతాం ।

లోపాముద్రే మునే జానే వాం యత హృత్తాపకారణం ॥ 10 ॥

సుచేతనం దునోత్యేవ కాశీవిశ్లేషజోఽనలః ।

యువాం వారాణసీం ప్రాప్య సిద్ధిం ప్రప్యస్థ ఈప్సితాం ॥ 11 ॥

యే పరిష్యంతి మత్ స్తోత్రం తాపదారిద్ర్యనాశకం ।

ఇష్టసంపత్ప్రదం తేషాం జయసంతతికారకం ॥ 12 ॥

మమ సాన్నిధ్యదం బాలగ్రహోదివ్యధినాశనం ।

భవిష్యతి మమ సారుప్యాదిప్రమోక్షణం తథా ॥ 13 ॥

శ్రీలక్ష్మీనారాయణసంహితాయాం లోపాముద్రాకృత శ్రీలక్ష్మీస్తోత్రం

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ :

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

